

Sharada Bhujanga Prayata Ashtakam

suvakṣōjakumbhāṃ sudhāpūrṇakumbhāṃ
prasādāvalambāṃ prapuṇyāvalambāṃ □
sadāsyēndubimbāṃ sadānōṣṭhabimbāṃ
bhajē śāradāmbāmajasraṃ madambāṃ □ 1 □

kaṭākṣē dayārdrāṃ karē jñānamudrāṃ
kalābhirvinidrāṃ kalāpaiḥ subhadrāṃ □
purastrīṃ vinidrāṃ purastuṅgabhadrāṃ
bhajē śāradāmbāmajasraṃ madambāṃ □ 2 □

lalāmāṅkaphālāṃ lasadgānalōlāṃ
svabhaktaikapālāṃ yaśaḥśrīkapōlāṃ □
karē tvakṣamālāṃ kanatpatralōlāṃ
bhajē śāradāmbāmajasraṃ madambāṃ □ 3 □

susīmantavēṇīṃ dṛśā nirjitaiṇīṃ
ramatkīravāṇīṃ namadvajrapāṇīṃ □
sudhāmantharāsyāṃ mudā chintyavēṇīṃ
bhajē śāradāmbāmajasraṃ madambāṃ □ 4 □

suśāntāṃ sudēhāṃ dṛgantē kachāntāṃ
lasatsallatāṅgīmanantāmachintyāṃ □
smarēttāpasaiḥ sargapūrvasthitāṃ tām
bhajē śāradāmbāmajasraṃ madambāṃ □ 5 □

kuraṅgē turaṅgē mṛgēndrē khagēndrē
marālē madēbhē mahōkṣē'dhirūḍhāṃ □
mahatyāṃ navamyāṃ sadā sāmarūpāṃ
bhajē śāradāmbāmajasraṃ madambāṃ □ 6 □

jvalatkāntivahniṃ jaganmōhanāṅgīṃ
bhajē mānasāmbhōja subhrāntabhṛṅgīṃ □
nījastōtrasaṅgītanṛtyaprabhāṅgīṃ
bhajē śāradāmbāmajasraṃ madambāṃ □ 7 □

bhavāmbhōjanētrājasampūjyamānāṃ
lasanmandahāsaprabhāvaktrachihnām □

chalachchañchalāchārutāṭaṅkakarṇāṃ
bhajē śāradāmbāmajasraṃ madambām ॥ 8 ॥
iti śrī śāradā bhujaṅga prayātāṣṭakam ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org